



Xəbər verdiyimiz kimi, İraq Şam İslam Dövləti (İŞİD) oktyabrın 31-də Misirdə baş verən dəhşətli təyyarə qəzası ilə bağlı məsuliyyəti öz üzərinə götürüb. Rusiya Nəqliyyat Nazirliyi faktı təkzib etsə də, son yayılan videolar hadisəni İŞİD-in törətdiyi ilə bağlı məlumatları təsdiqləyir.

AzNews.az xarici KİV-lərə istinadən xəbər verir ki, İŞİD üzvləri təyyarənin vurulduğu yerdən lentə alınmış video yayıblar. Ekstremist döyüşçülər Sinay yarımadası səmasında rusların təyyarəsini vurduqları anı yerindəcə lentə alıblar. Bu da bir daha təyyarənin onlar tərəfindən vurulduğunu təsdiq edir.

Təşkilat videonu artıq İŞİD-in qeyri-rəsmi saytı olan "Amaq"da da yerləşdirilib.

Qeyd edək ki, Misirdə vurulan Rusiyaya məxsus A-320 təyyarəsinin göyertəsində 217 sərnişin, 7 ekipaj üzvü olmaqla, ümumilikdə 224 nəfər olub. Onlardan heç biri sağ qalmayıb. Təyyarə Misirin kurort zonası olan Şarm-aş-Şeyxdən Sankt-Peterburda uçmuş. Misir xilasediciləri isə Rusiya təyyarəsinin texniki nasazlıq səbəbindən qəzaya düşdüyünü bildirib.

Hadisə ilə əlaqədar olaraq Rusiya prezident Vladimir Putin ölkədə bir günlük matəm elan edib.